



KUNSILL LOKALI San Pawl il-Baħar

Triq San Pawl, San Pawl il-Baħar, SPB 3418 – Malta.

Tel: 21585888, 21585801, 21570869/70

Mobile: 99433058 /9 Fax: 21583058

E-Mail: sanpawilil-bahar.lc@gov.mt

Web Site: www.stpaulsbay-online.com

San Pawl il-Baħar Local Council

Minuti tat-Tmienja u Tletin (38) Laqgħa tas-Sitt (6) Kunsill Lokali San Pawl il-Baħar li saret , Il-Hamis 7 ta' April, 2011 fl-Uffiċċju Amministrattiv ta' l-istess Kunsill Lokali fil-5.30 ta' filgħaxija.

Il-Laqgħa bdiet fis-5.35 ta' filgħaxija.

Il-Kunsilliera kienu preżenti kif jidher hawn taht.

	Hin Dhul	Hin Hrug
Sindku Perit Graziella Galea	5.30 p.m.	8.30 p.m.
Vici Sindku John Bray	Skuzat	
Kunsillier Alfred Grima	5.30 p.m.	8.30 p.m.
Kunsillier Ray Tabone	5.30 p.m.	8.30 p.m.
Kunsillier Alexander Bezzina	5.30 p.m.	8.30 p.m.
Kunsillier Jason Camilleri	5.35 p.m.	7.30 p.m.
Kunsillier Frank Gauci	5.40 p.m.	8.30 p.m.
Kunsillier Peter Abela	Skuzat	
Kunsillier Martin Zerafa	5.40 p.m.	8.15 p.m.
Kunsillier Ray Bartolo	5.35 p.m.	8.30 p.m.
Kunsillier Mario Camilleri	5.30 p.m.	8.30 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

1.00 Qari u Approvazzjoni tal-Minuti tas-Seba' u Tletin (37) Laqgħa tal-Kunsill li saret fl-24 ta' Frar, 2011 b'Kontinwazzjoni fit-2 ta' Marzu, 2011.

Il-minuti tal-Laqgħa 37 li saret fl-24 ta' Frar 2011, u tal-Kontinwazzjoni tal-istess Laqgħa li saret nhar it-2 ta' Marzu, 2011 ġew approvati unanimament u ffirmati wara li saret din il-korrezzjoni:

F'item 3.02 tal-Laqgħa tal-24 ta' Frar tinqata' l-aħħar sentenza minn "Il-Kunsill" sa "Generali".

2.00 Punti li johorġu mill-Minuti ta' l-ewwel parti tal-Laqgħa Nru.37 tal-24 ta' Frar 2011.

2.01 Dwar Item 8.00 – Il-Kunsillier Mario Camilleri qal li nkitbet l-ittra lid-Dipartiment tal-Artijiet biex il-Latrina Publika tinghata lura lil-Kunsill Lokali iżda dan id-Dipartiment kien għadu ma rrispondiex.

Dwar Item 9.00 – Il-Kunsilliera qablu li ż-żjara tal-President ta' Malta, Dr. George Abela, f' San Pawl il-Baħar kienet suċċess. Is-Sindku irringrazzjat lil dawk kollha li għenu f'din l-attività', b'mod speċjali l-istaff tal-Kunsill.

2.03 Dwar Item 10.00 – Is-Sindku irringrazzjat lill-parteciċipanti, kunsilliera, Segretarju Eżekuttiv u l-istaff tal-Kunsill li għenu fl-attivitajiet tal-Karnival u tal-Wignacourt Tower Festival. Din tal-aħħar kienet attività' b'suċċess kbir u diversi Maltin u turisti attendew għal din l-attività'.

2.00A Puntli li johorġu mill-Minuti tal-kontinwazzjoni tal-Laqqha Nru: 37 li saret fl-14 ta' April, 2011.

2.01A Dwar Item 1.01(c) – Il-Kunsillier u Chairperson tal-Kumitat Amministrattiv Burmarrad, is-Sur Ray Bartolo, qal li l-welcome boards ta' Burmarrad kienu ser jiġu sponsorjati mill-APS Bank.

2.02A Dwar Item 2.04 – Il-Kunsillier Alfred Grima qal li jixtieq jagħmilha ċara li huwa wkoll ma kienx jaqbel li l-pubbliku għandu jhallas biex jagħmel użu minn latrini publiċi.

3.00 Korrispondenza u Komunikazzjonijiet

3.01 Giet ipprezentata lista ta' 37 item ta' korrispondenza u komunikazzjonijiet. Ma' dawn żdiedet ohra mingħand l-MTA dwar pagamenti lill-Periti tal-Kunsill għal xogħol fuq il-proġett ta' Triq San Gilardu. Id-deċiżjonijiet dwar il-korrispondenza u komunikazzjoni huma fil-lista annessa.

3.02 Dwar item tal-Korrispondenza no.1 il-Kunsill qabel li jikkumpensa lill-iScouts Group talli qed jospitaw lill-anzjani fil-post tagħhom billi jhallas 3/5 tal-kontijiet tal-keru u 4/5 tal-kontijiet tal-elettriku u ilma.

3.03 Dwar item tal-Korrispondenza no.10 giet ipprezentata d-deċiżjoni tal-Board tal-Appell tal-Mepa fejn l-appell tal-Kunsill kontra l-ħruġ tal-permess biex tinbena flower kjosk fi pjazza ta' Bugibba ma ġiex milquh. Is-Sindku, il-Perit Graziella Galea nformat lill-Kunsill li hija kellha komunikazzjoni mingħand il-Ministru George Pullicino (MRRA) fejn dan wera x-xewqa li fil-Pjazza ta' Bugibba issir funtana. Kien hemm opinjonijiet diversi bejn il-Kunsilliera dwar dan u saret votazzjoni dwar jekk il-Kunsill għandux jikteb lill-Ministru Pullicino biex dan jiġi nformat li għalkemm il-Kunsill kien jaqbel mal-idea li ssir funtana, l-Ministru għandu jkun nformat bil-pożizzjoni prezenti fejn id-Dipartiment tal-Artijiet kien kommess għax kien ta koncessjoni tal-art f'nofs il pjazza ta' Bugibba lil-terzi biex tinbena flower kjosk u għalhekk il-Ministru kellu jagħmel arrangamenti mad-Dipartiment tal-Artijiet biex din il-koncessjoni tiġi rtirata u minflok issir funtana. Saret votazzjoni li għaddiet b'ħames voti favur (GG, FG, MZ, RB u MC), tlieta

kontra (JC, AG, u RT) u wiehed astjena (AB). Is-Segretarju Eżekuttiv intalab jikteb lil-Ministru Pullicino f' dan is-sens.

3.04 Dwar item tal-korrispondenza no: 20 fejn is-Sur Evgueni Bodishtinau tar-Russian Boarding School għamel proposta ta' ġemellaġ ma' Feodosiya, sar qbil li tiġi esplorata din il-possibilita' billi jsiru diskussjonijiet mas-Sindku ta' Feodosiya meta dan iżur Malta.

3.05 Dwar item tal-korrispondenza no: 24 fejn l-avukat tal-Kunsill, Dr. John Bonello kien tal-parir li l-Kunsill jhallas iċ-ċens dovut fuq il-parkeġġ tal-Blue Waters u tintbagħat ittra uffiċjali lill-kumpanija responsabbli fejn din tiġi nformata li naqset mil-obligi tagħha lejn il-Kunsill skont il-kuntratt u jinbdew proċeduri legali jekk dawn l-obligi ma jiġux onorati.

3.06 Dwar item tal-korrispondenza no: 30 mis-Sur Arthur Gusman ta' Miracle Foods Ltd. ġie deċiż li tingħata koncessjoni ta' darba lill dawk kollha li ma' kienux halsu kontijiet ta' reklamar fit-toroq (fuq U-Bends) u/jew kellhom pendenzi ta' hlasijiet oħra simili bħal skips u bins-on wheels, billi jintalab il-hlas bl-lura mill-2010 biss. Jekk jkun hemm min hallas regolari u jitlob kumpens, dan għandu jingħata koncessjoni billi ma jhallasx għal xi snin futuri bħala rimedju biex issir ġustizzja ma' min kien regolari fil-hlas tiegħu. Is-Segretarju Eżekuttiv ġie ordnat li jaqla' u jissekwestra tabelli u skips li jitpogġew f' postijiet publiċi mingħajr permess tal-Kunsill, wara li l-Kunsill ikun informa, fejn hu possibli, lill-kumpanija li tkun poggiet tali tabelli/skips.

3.07 Dwar komunikazzjoni mingħand l-MTA dwar hlas lill-periti tal-proġett ta' Triq San Gilardu, fejn dawn talbu li l-Kunsill iħallas lil periti ta' DTR u l-MTA tirrimborza l-istess ammont lill-Kunsill, il-Kunsill approva din il-proposta bil-kundizzjoni li l-MTA jiċċertifikaw il-kontijiet huma u li l-MTA tgħaddi il-flus dovuti lil Kunsill qabel il-Kunsill iħallas lill-periti.

4.00 Agġornament tal-Laqqha.

Billi fit-8.30p.m. kien skada l-hin permess mill-liġi, il-Kunsill agġorna l-Laqqha tal-Kunsill għal nhar il-Ħamis, 14 ta' April, 2011 fil-5.30p.m. għat-tkomplija tal-agenda.

Sindku: Perit Graziella Galea

Segretarju Eżekuttiv: John J. Camilleri